

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 17
(7578)
АЎТОРАК
8
ЛЮТАГА
1944 г.

Цана 20 кап.

Дружба народаў нашай краіны вытрымала ўсе цяжкасці і выпрабаванні вайны і яшчэ больш загартавалася ў агульнай барацьбе ўсіх савецкіх людзей супроць фашысцкіх захопнікаў.

(І. СТАЛІН).

ЗАГАД

Вярхоўнага Галоўнакамандуючага Генералу арміі МАЛІНОЎСКАМУ

Войскі 3-га УКРАЇНСКАГА фронту, пасля за-
сцкі баёў мясцовага значэння, прарвалі вельмі
ўмацаваную абарону немцаў у раёнах на паў-
ночны ўсход ад КРЫВЫ РОГ і на паўночны
ўсход ад НІКАПОЛЬ, прасунуліся наперад за
чатыры дні наступальных баёў ад 45 да 60 кі-
лометраў і пашырылі прарыў да 170 кіломет-
раў на фронту.

У ходзе наступлення нашы войскі, разбіўшы
чатыры пяхотныя і тры танкавыя дывізіі пра-
ціўніка, авалодалі горадам і вялікім чыгунач-
ным вузлом АПОСТАЛАВА на захад ад НІКА-
ПОЛЬ, чыгуначнай станцыяй МАРГАНЕЦ на
ўсход ад НІКАПОЛЬ, апрача таго занялі больш
250 іншых населёных пунктаў і вышлі да ніж-
няга ДНЯПРА, недалёка ад горада НІКАПОЛЬ.

Тым самым нашы войскі адрэзалі шляхі ады-
ходу на захад групоўцы немцаў, у саставе
больш п'яці пяхотных дывізіяў, якая дзейнічае ў
раёне НІКАПОЛЬ.

У баях вызначыліся войскі генерал-палкоў-
ніка ЧУЙКОВА, генерал-лейтнанта ГЛАГОЛЕВА,
генерал-лейтнанта ШАРОХІНА, генерал-лейт-
нанта ШЛЁМІНА, генерал-лейтнанта танкавых
войск ТАНАСЧЫШЫНА, генерал-маёра ГЛАЗУ-
НОВА, генерал-лейтнанта ФОКАНАВА, генерал-

лейтнанта УТВЕНКА, генерал-маёра РУЧКІНА,
генерал-маёра КОТАВА, генерал-маёра КУЗНЯ-
ЦОВА, артылерысты генерал-лейтнанта артыле-
рыі НЯДЗЕЛІНА, генерал-маёра артылерыі ПА-
ЖАРСКАГА, генерал-маёра артылерыі РАТАВА,
генерал-лейтнанта артылерыі ВАЗНЮК і лёт-
чыні генерал-лейтнанта авіяцыі СУДЗЕЦ, гене-
рал-маёра авіяцыі ТОЛСЦІКАВА і генерал-маёра
авіяцыі ШЗУЧЭНКА.

У азнаменаванне атрыманай перамогі элчэн-
ні і часці, якія найбольш вызначыліся ў баях,
прадставіць да прысваення назваў «АПОСТА-
ЛАЎСКІХ» і «НІЖНЯДНЯПРОЎСКІХ» і да ўз-
нагароджання ордэнамі.

Сёння, 6 лютага, у 21 гадзіну сталіца нашай
Радзімы МАСКВА ад імені Радзімы салютуе на-
шым доблесным войскам, якія прарвалі абарону
немцаў, — дваццацю артылерыйскімі залпамі з
двухсот дваццаці чатырох гармат.

За выдатныя баявыя дзеянні АБВЯШЧАЮ
ПАДЗЯНУ ўсім кіруючым Вамі войскам, якія
ажыццявілі прарыў і ўдзельнічалі ў баях за
АПОСТАЛАВА і на ніжнім ДНЯПРЫ.

Вечная слава героям, якія загінулі ў бараць-
бе за свабоду і незалежнасць нашай Радзімы!
Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

6 лютага 1944 года.

АД СОВЕЦКАГА ІНФОРМБЮРО

З АПЕРАТЫўНАЙ ЗВОДКІ ЗА 6 ЛЮТАГА

На працягу 6 лютага на
Нарвскім напрамку нашы войскі
поўнаасцю ачысцілі ад праціўні-
ка ўсходні бераг ракі Нарва на
поўнач і на поўдзень ад горада
Нарва.

На поўдзень ад Сіверскі нашы
войскі з баямі прасоўваліся на-
перад і занялі некалькі насель-
ных пунктаў.

На захад і на паўднёвы захад
ад Роўна нашы войскі авалодалі
раённымі цэнтрамі Ровенскай об-
ласці Острожэц, Млынаў, Мізоч,
а таксама з баямі занялі некаль-
кі іншых населёных пунктаў.

На поўнач ад Звенігародна і
Шпола нашы войскі працягвалі
весці баі па знішчэнні акружа-
най групоўкі праціўніка і, спі-
скаючы калёца акружэння, авало-
далі населёнымі пунктамі
Драбаўна, Бурты, Петрапаўлаўна,
Ольхавец, Берназоўна, Ключнікі.

Адначасова, на захад ад Звеніга-
родна, нашы войскі паспяхова
адбілі атакі танкаў і пяхоты
праціўніка, якія імкнуліся пра-
біцца па дапамогу акружанай
групоўцы.

Некалькі дзён назад войскі
3-га Украінскага фронту, перай-
шоўшы ў наступленне з раёнаў
на паўночны ўсход ад Крывы
Рог і на паўночны ўсход ад Ні-
каполя, прарвалі вельмі ўмаца-
ваную абарону немцаў, прасу-
ніліся наперад за чатыры дні на-
ступальных баёў ад 45 да 60
кілометраў і пашырылі прарыў
да 170 кілометраў на фронту. У

ходзе наступлення войскі фронту
разбілі чатыры пяхотныя і тры
танкавыя дывізіі немцаў, авало-
далі горадам і чыгуначным вуз-
лом Апосталава, чыгуначнай
станцыяй Марганец і вышлі да
ніжняга Дняпра, недалёка ад го-
рада Нікаполь. Тым самым нашы
войскі адрэзалі шляхі адыходу на
захад групоўцы немцаў у скла-
дзе п'яці пяхотных дывізіяў, якія
дзейнічалі ў раёне Нікаполь.
Апрача таго, нашы войскі занялі
больш 250 іншых населёных
пунктаў. У гэтых баях нашымі
войскамі знішчана: нямецкіх тан-
каў—128, гармат рознага каліб-
ра—160, кулямётаў—245. Пра-
ціўнік пакінуў на полі бою больш
12.000 трупам салдат і афіцэраў.
За гэты-ж час нашымі войскамі
на паўночных даных захоплены
наступныя трафеі: танкаў—65,
гармат розных калібраў—435,

мінамётаў—156, кулямётаў—
390, аўтамашы—5.312, трак-
тараў і цягачоў—49, павозак з
ваеннымі грузамі—655, складаў
розных—16. З пералічаных тра-
феяў толькі ў раёне Апосталава
нашымі войскамі захоплены: тан-
каў—45, гармат розных каліб-
раў—130, самаходных гармат—
15, з іх 4 гарматы «фердынд»,
знішчаных гармат—25, аўтама-
шы—3.000 паравозаў—14, мно-
га вагонаў і вялікія склады з бое-
прыпасамі, харчаваннем і рэчывай
маёмасцю. Узятая ў палон да 2.000
нямецкіх салдат і афіцэраў.

На працягу 5 лютага нашы
войскі на ўсіх франтах падбілі і
знішчылі 92 нямецкія танкі. У
наветраных баях і агнём зніш-
най артылерыі збіта 30 самалё-
таў праціўніка, з іх 17 трохма-
торных транспартных самалётаў
«Ю-52».

Указ Прэзідыума Вярхоўнага Савета БССР

Аб аслабленні таварыша БЫЛІНСКАГА І. С. ад абавязкаў
Старшыні Савета Народных Камісараў БССР

Аслабаны тав. БЫЛІНСКАГА Івана Сямё-
навіча ад абавязкаў Старшыні Савета Народ-
ных Камісараў БССР.

Старшыня Прэзідыума Вярхоўнага
Савета БССР Н. НАТАЛЕВІЧ.

Сакратар Прэзідыума Вярхоўнага
Савета БССР А. ПАПКОЎ.

7 лютага 1944 года. г. Гомель.

Указ

Прэзідыума Вярхоўнага Савета БССР

Аб прызначэнні таварыша ПАНАМАРЭНКА П. К.
Старшыней Савета Народных Камісараў БССР

Прызначыць тав. Панамарэнка Пан-
целеймона Кандрацьевіча Старшыней
Савета Народных Камісараў БССР.

Старшыня Прэзідыума Вярхоўнага
Савета БССР Н. НАТАЛЕВІЧ.

Сакратар Прэзідыума Вярхоўнага
Савета БССР А. ПАПКОЎ.

7 лютага 1944 года.
г. Гомель.

Указ

Прэзідыума Вярхоўнага Савета БССР

Аб прызначэнні таварыша БЫЛІНСКАГА І. С.
Першым Намеснікам Старшыні Савета
Народных Камісараў БССР

Прызначыць тав. Былінскага Івана
Сямёнавіча Першым Намеснікам
Старшыні Савета Народных Каміса-
раў БССР.

Старшыня Прэзідыума Вярхоўнага
Савета БССР Н. НАТАЛЕВІЧ.

Сакратар Прэзідыума Вярхоўнага
Савета БССР А. ПАПКОЎ.

7 лютага 1944 года.
г. Гомель.



РОСТ СІЛ СОВЕЦКАЙ ДЗЯРЖАВЫ

Дзесятая сесія Вярхоўнага Савета СССР, якая закончыла сваю работу, прадаманствала перад усім светам адвадушша і непахіснасць сталінскай дружбы савецкіх народаў, рост магутнасці савецкай дзяржавы.

Ад імя Савецкага Урада з дакладам «Аб пераўтварэнні Наркамата Абароны і Наркамата Замежных Спраў з агульнасаюзнага ў саюзна-республіканскія Наркаматы» выступіў Намеснік Старшыні Савета Народных Камісарыяў СССР тав. Молатаў. У сваім выдатным, глыбока змястоўным дакладзе тав. Молатаў наказаў гістарычнае значэнне гэтых дзяржаўных пераўтварэнняў.

Сесія зацвердзіла закон, згодна якога саюзныя рэспублікі арганізуюць свае вайсковыя фарміраванні. У сувязі з гэтым Народны Камісарыят Абароны з агульнасаюзнага пераўтварэцца ў саюзна-республіканскі Наркамат. Рэалізацыя гэтага закона бяспрэчна прывядзе да далейшага ўмацавання абароннай магутнасці Савецкага Саюза. Цяпер наспелі ўсе ўмовы для такога пераўтварэння. Кожная саюзная рэспубліка мае не толькі кадры радыёвых байцоў, але і здольных кіраўнікоў каманднага састава. Да таго ж стварэнне республіканскіх наркаматаў Абароны яшчэ больш узмацніць увагу рэспублік да пастапоўкі ваеннага навучання ў навучальных установах.

Беларускі народ разам з усімі брэнчымі народамі Савецкага Саюза вітае гэта гістарычнае рашэнне сесіі. У ходзе Айчыннай вайны наш народказаў многа ўзораў масавага гераізма і мужнасці ў барацьбе за чэсць, свабоду і незалежнасць нашай савецкай радзімы. Беларускі народ усімі сіламі дапамагае Чырвонай Арміі, якая на сваіх шляхах нясе вызваленне савецкім людзям і смерць нямецкім захопнікам. На-

род наш з любоўю і горадасцю сочыць за гістарычнымі поспехамі Чырвонай Арміі, якая перад усім светам развела хлусню аб непераможнасці фашысцкай арміі, нанесла і наносіць сакрунальныя ўдары па ворагу і цяпер вядзе гераічную барацьбу за вызваленне Украіны і Беларусі, рыхтуе блізкае ўжо вызваленне ўсёй савецкай зямлі. І таму беларускі народ прыкладзе ўсе свае намаганні, каб узорным выкананнем прынятага сесіяй закона аб стварэнні республіканскіх вайсковых фарміраванняў яшчэ больш умацаваць сілу сваёй роднай горада любімай Чырвонай Арміі.

Сесія Вярхоўнага Савета прыняла закон «Аб прадастаўленні саюзным рэспублікам паўнамоцтваў у галіне знешніх зносін і аб пераўтварэнні ў сувязі з гэтым Народнага Камісарыята Замежных Спраў з агульнасаюзнага ў саюзна-республіканскі Народны Камісарыят». Такім чынам, пашыраюцца правы саюзных рэспублік і ў галіне знешніх зносін. Закон гэты адпавядае выказванню інтарэсаў як усяго Савецкага Саюза, так і кожнай саюзнай рэспублікі наасобку.

Разам з умацаваннем савецкай дзяржавы ўмацаваліся і яе міжнародныя пазіцыі. Міжнародныя сувязі СССР яшчэ больш пашырыліся і ўмацаваліся ў ходзе Айчыннай вайны. Аб гэтым яскрава гавораць такія факты, як узнікненне і рост магутнасці антыгітлераўскай кааліцыі, якая ўзначальваецца Савецкім Саюзам, Вялікабрытаніяй і Злучанымі Штатамі Амерыкі. Саюз і дружба антыфашысцкіх краін яшчэ больш умацоўвацца пасля немінучай перамогі над гітлеразмам. Умацаванне міжнародных сувязей Савецкага Саюза выклікала неабходнасць пераўтварэння агульнасаюзнага Наркамата Замежных Спраў у саюзна-республіканскі

Наркамат. Кожная саюзная рэспубліка мае німала спецыфічных гаспадарчых і культурных патраб, якія могуць быць вырашаны больш паспяхова шляхам непасрэдных зносін саюзных рэспублік з замежнымі дзяржавамі.

Прынятыя сесіяй законы аб дзяржаўных пераўтварэннях—гэта новая бліскучая перамога ленинска-сталінскай палітычнай палітыкі. Сталінская дружба народаў яшчэ больш умацавалася ў ходзе вайны. Савецкі Саюз з чэсцю вытрымаў усе выпрабаванні вайны. І чым далей ідзе Савецкі Саюз па шляху свайго гістарычнага развіцця, тым больш яго народы імкнуцца ўмацаваць сваю дружбу, дапамагчы адзін аднаму.

Ажыццяўляючы ленинска-сталінскую палітычную палітыку, партыя большавікоў і савецкі ўрад усе больш садзейнічаюць нацыянальнаму развіццю народаў Савецкага Саюза.

Бліскучыя поспехі Чырвонай Арміі, якая нясе на сабе ўвесь цяжар барацьбы з галоўнымі сіламі гітлераўскай арміі, з'яўляецца яркім доказам сілы савецкага ладу.

Законы, прынятыя сесіяй Вярхоўнага Савета, якія вядуць да пашырэння правоў саюзных рэспублік, сведчаць аб сіле нашай дзяржавы, аб упэўненасці ў нашай хуткай перамозе. Гэтая упэўненасць і дае нашай краіне магчымасць ажыццявіць такія важныя дзяржаўныя пераўтварэнні.

Увесь савецкі народ, як ніколі згуртаваны вакол партыі Леніна—Сталіна, адвадушна вітае новыя дзяржаўныя пераўтварэнні, зацверджаныя сесіяй Вярхоўнага Савета, бо ўпэўнены, што яны будуць садзейнічаць далейшаму ўмацаванню нашай дзяржавы, хуткаму разгрому нямецка-фашысцкіх акупантаў.

Абвяржэнне ТАСС

На працягу апошняга тыдня замежныя друк працягвае абвяржаць, што савецкі ўрад вядзе перагаворы аб сепаратным міру з Фінляндыяй і што нібыта Савецкі Саюз прадаў Фінляндыі ультыматум.

ТАСС упавідавляе заявіць, што гэтыя паведамленні ні ў якой меры не адпавядаюць сапраўднасці.

АДНАЎЛЕННЕ ПРАДПРЫЕМСТВАЎ БУДМАТЭРЫЯЛАЎ

Да вайны Клімавіцкі сілікатны завод даваў у год 2 мільёны 100 тысяч штук цэглы. Нямецкія бандыты разбурылі завод, нанеслі яму страт больш чым на паўтары мільёны рублёў.

На рашэнне Урада Наркамат будматэрыялаў прыступіў да аднаўлення завода. Аднаўленчыя работы першай чаргі, на якія асигнавана 1 мільён 200 тысяч рублёў, дадуць магчымасць ужо ў 1944 годзе дасягнуць выпрацоўку цэглы да даваеннага ўзроўню. З пускам другой чаргі выпуск прадукцыі павялічыцца ў 3—4 разы.

На заводзе існаваў цэх па выпрацоўцы вапны, якая ішла галоўным чынам для будаўніцтва. Акупанты разбурылі яго. Цэх цяпер аднаўляецца і ў маі гэтага года павінен даць першую прадукцыю.

Вялікія страты нанеслі немцы вапнаваму заводу № 2 у Клімавічах. Абсталаванне выведзена са строю. Але абследаванне паказала, што яго можна аднавіць. За гэтую справу ўжо ўзяліся. Завод дасць 5.000 тон вапны. Вяс-

ной гэтага года прадпрыемства ўступіць у строй.

Цагляныя заводы Гомеля №№ 5, 6 і 17 разбураны нямецка-фашысцкімі акупантамі. На месцы печы, сушылак, навесаў—кучы шчэбню, гліны. Немцы спрабавалі выпускаць цеглу на заводзе № 5; за два гады яны здолелі вырабіць 200 тысяч цаглян... Да вайны-ж гэты завод выпускаў 12—13 мільёнаў штук цэглы ў год.

Тэхнічная камісія абследавала ўсе гэтыя прадпрыемствы, устанавіла страты, нанесеныя немцамі, распрацавала мерапрыемствы па іх аднаўленню. У маі завод будзе пущан.

Аднаўленчая праца пачалася і на другіх заводах. Аднаўляецца гофманская печ на заводзе № 6.

Для падрыхтоўкі кадраў для прадпрыемстваў будматэрыялаў ствараюцца кароткатэрміновыя курсы фармаўшчыкоў, садчыкаў, абпальчыкаў, а таксама планавікоў, рахункаводаў, статыстыкаў.

С. ШАПВАЛАВА.

Са сталінскім імем у сэрцы

Мы ў партызанскай вёсцы Т. Жыхары гэтай вёскі, ад старага да малага, усе ў партызанах.

Атрад жыўе напружаным баявым жыццём. Учорапнія сяляне сёння ходзяць па баявым аперацыі, нясуць ахвяру вёскі.

На радыё атрад звязан з роднай Масквой, і ўсе тут ведаюць, як жыўе вялікі Савецкі Саюз.

Сувязіст прывёз партызанскія газеты, у якіх надрукаван даклад таварыша Сталіна аб 26-й гадавіне Вялікай Кастрычніцкай сацыялістычнай рэвалюцыі. Газеты бяруцца парасхват. Кожны хоча хутчэй даведацца, што сказаў таварыш Сталін.

У сялянскай хаце сабраліся партызаны. Яны вярнуліся з баявой аперацыі і, нягледзячы на стомленасць, прышлі на гутарку із дакладу таварыша Сталіна. На сцяне вялікая карта. Агітатар Лаўрэніц А., які да вайны працаваў дырэктарам сярэдняй школы і выкладчыкам гісторыі, чытае даклад таварыша Сталіна. Ён паказвае на карце тэрыторыю, якая вызвалена Чырвонай Арміяй ад нямецкіх захопнікаў.

Пажылая сялянка Кацярына адкладае ў бок верацяно і ловіць вухам кожнае слова. Простыя, пераканаўчыя словы правадыра глыбока западаюць у сэрца, умацоўваюць упэўненасць у блізкае вызваленне.

Прагай помсты нямецкім душам паўняюцца сэрцы, калі агітатар чытае пра зверствы немцаў на часова акупіраванай савецкай тэрыторыі. Фашысцкія бандыты дзесяткі разоў бамбілі вёску Т. Ператвораны ў руіны хаты з'яў-

ляюцца нямымі сведкамі разбойніцкіх спраў нямецкіх грамадзян.

— Мы прымусім нямецкіх злачынцаў трымаць адказ за ўсе іх злачынствы!—гэтыя словы любімага правадыра сустракаюцца ўсеагульным адабрэннем.

Актыўная баявая дзейнасць, новыя ўдары па акупантах адказваюць народным месціцам на заклік таварыша Сталіна. За апошнія месяцы падрыўнікі атрада пусцілі над адкое 11 парожых эшалонаў, у тым ліку 7 эшалонаў з жывой сілай. Над абломкамі вагонаў знайшлі сабе магільні 967 нямецкіх салдат і афіцэраў.

Падрыўнік Рымор А. мае на сваім рахунку чатыры ўзарваныя эшалоны. Тры эшалоны падарваў партызан Мікола Т.

Зараз, калі немцы адкатваюцца пад магутнымі ўдарамі чырвоных воінаў, спынаючыся вывезці парабаваных ў Беларусь багаці. партызанскі атрад імені героя беларускага народа Льва Даватара ўзмоцнена дзейнічае па адной з важных камунікацый. Толькі за апошнія тыдні партызаны падбілі больш 20 нямецкіх аўтамабіляў і знішчылі 235 гітлераўцаў. Ші днём, ні почту не даюць яны супакою нямецкім акупантам.

Сталінскае слова—слова вялікай жыццёвай праўды патхне і вядзе народных месціцаў у бой за поўнае вызваленне роднай зямлі ад нямецкіх захопнікаў.

Піліп К.

Партызанскі атрад імені Даватара.
МІНСКАЯ ОБЛАСЦЬ.

АКТЫВІСТЫ-ПАТРЫЁТЫ

Чырвоная Армія ачысціла Гомель ад нямецкіх акупантаў, і ў горад прышлі яго сапраўдныя гаспадары. З вёсак вярнуліся жанчыны, дзеці і старыкі, якія хаваліся ад немцаў. Вышлі з лясцоў бесстрашныя народныя месціцы—партызаны. Два з лішкам гады яны вялі жорсткую барацьбу з нямецкімі акупантамі, а цяпер прышлі будаваць.

Знявечаны, паранены ўбачылі яны свой любімы горад. Кожны з болей успамінаў квітнеючы Гомель, які быў да вайны. Няма больш прыгожых, зялёных вуліц. Не дымяцца каміны заводаў і фабрык. Не бягуць радасныя дзеці ў школы. Няма кіно і тэатраў. Пустэча, пажарышчы, руіны.

— Горад будзе жыць!—сказалі вызваленыя гомельчане. Яны ішлі ў выканкомы Саветаў, прапаноўвалі свае паслугі.

З першых актывістаў былі створаны вулічныя камітэты. На нашаму Цэнтральнаму раёну ёсць 22 такіх камітэты. Яны аб'ядноўваюць больш 170 чалавек. У асноўным гэта хатнія гаспадыні, інваліды. Яны энергічна дапамагаюць выканкому райсовета ў вырашэнні асноўнай задачы—аднаўленні горада, разбуранага нямецкімі акупантамі.

Перш за ўсё патрабавалася ўлічыць жыллёвы фонд і даць прытулак пагарэлым. Вулічныя

камітэты дапамаглі райвыканкому і за некалькі дзён выявілі 500 квадратных метраў жыллёвай плошчы.

Хатнія гаспадыні і школьнікі, арганізаваныя вулічнымі камітэтам, дапамаглі органам міліцыі ў перарэгістрацыі пашпартаў грамадзян і прапіскі.

На нашаму раёну налічваецца 246 сем'яў франтавікоў. Камітэты аказваюць ім садзейнасць у атрыманні дзяржаўнай дапамогі, клопоцяцца аб забеспячэнні апалам і т. д.

Камітэты сочаць за чыстотай горада. Вуліцы, двары ачышчаны ад лому. Закончан збор жалеза і металалому на пагарэлішчах. Гэта ўсё работа вулічных камітэтаў.

Актывісты ўдзел прынялі хатнія гаспадыні ў агульнагарадскім суботніку. Сярод 1416 чалавек, якія прышлі на суботнік, было паўтараста хатніх гаспадынь. За дзень было сабрана 128 тон кравельнага жалеза, 19 тон металалому, падарвана 35 кубаметраў ішлага лому.

Але не толькі гэтым абмяжоўваецца ўдзел вулічных камітэтаў. Амаль штодзённа працуюць хатнія гаспадыні, пенсіянеры на аднаўленчых работах водаканаліста. Хутка будзе адбудаван вадарывод, горад атрымае ваду, і ў

гэтым частка працы жанчын і пенсіянераў. Пры актывістам уздзец жыхароў аднаўляюцца ложкавая фабрыка і іншыя прадпрыемствы.

Асабліва добра працуюць старшыні вулічных камітэтаў Дэнісеніч і Юстус—на Падгорнай вуліцы, Бакіноўская—на Нова-Ветранай вуліцы, Маркелаў—на вуліцы Камісарова, Санькова—на вуліцы Тэльмана, Санькоў—на Піонерскай.

Шматтрасны абавязкі вулічных камітэтаў. Апрача гаспадарчых работ, яны праводзяць выхаваўчую работу сярод хатніх гаспадынь. Два з лішкам гады фашысцкая ілжывая прапаганда атручвала свядомасць грамадзян. Выкрыць нямецкую брахню, расказаць жыхарам праўду аб Савецкім Саюзе, аб Чырвонай Арміі—абавязак вулічных камітэтаў. І трэба сказаць, што многія актывісты добра працуюць на сваіх участках. Напрыклад, тав. Жывульска і Прахарэнка правялі гутаркі і чыткі кнігі таварыша Сталіна «Аб вялікай Айчыннай вайне Савецкага Саюза».

Так працуюць вулічныя камітэты нашага раёна.

А. ПАТЫНА,

намеснік старшыні выканкома райсовета Цэнтральнага раёна горада Гомеля.

АКРУЖЫМ КЛОПАТАМІ СЕМ'І ВАЕННАСЛУЖАЧЫХ І ПАРТЫЗАН

Саўнарком Беларускай ССР і ЦК КП(б) Беларусі яшчэ ў жніўні 1943 года прынялі рашэнне аб арганізацыі аддзелаў па дзяржаўнаму забеспячэнню і бытавому ўпарадкаванню сем'яў ваеннаслужачых і партызан у абласцях і раёнах, вызваленых ад нямецкай акупацыі. На гэтых аддзелах ускладзены задачы вядомага ваенна-палітычнага значэння — яны закліканы ахоўваць інтарэсы сем'яў абаронцаў Радзімы, каронным чынам палепшыць іх дзяржаўнае забеспячэнне і бытавое ўпарадкаванне.

Значную работу па забеспячэнню і працоўна-бытавому ўпарадкаванню сем'яў абаронцаў нашай Радзімы правялі партыйныя і савецкія арганізацыі Магілёўскай абласці. Тут правільна зразумелі ўказанне таварыша Сталіна аб тым, што клопаты аб сем'ях ваеннаслужачых — палова ўсіх нашых клопатаў аб Чырвонай Арміі.

Ва ўсіх вызваленых ад нямецкай акупацыі раёнах Магілёўскай абласці праведзены ўлік сем'яў ваеннаслужачых і партызан. Ім ужо выплачаны дапамога і пенсіі на суму 102.320 рублёў, аказана адначасова дапамога ў суме 21.240 рублёў.

За невялікі час у абласці прыняты на працу 1.200 членаў сем'яў ваеннаслужачых і партызан, 1.370 гаспадаркам прадастаўлены ільготы па ўсіх відах падаткаў і сельскагаспадарчых нарыхтовак, адрамантавана 970 кватэр, звыш 230 дзяцей змешчаны ў дзіцячыя ўстановы.

Іншы малюнак у Гомельскай і Палескай абласцях.

У гэтых абласцях фактычна толькі афармляюцца абласныя аддзелы па дзяржаўнаму забеспячэнню. Да гэтага часу яны не ўгамільскі асноўнымі кадрамі работнікаў. У радзе раёнаў яшчэ не скончаны ўлік сем'яў ваеннаслужачых і партызан, толькі пачынаецца выплата дапамогі і пенсій.

У Палескай абласці не толькі не прызначаны пенсіі сем'ям ваеннаслужачых і партызан, але

нават не палажаны ўлік іх. У раёнах не ведаюць, каго з членаў гэтых сем'яў трэба прыняць на работу, якіх і колькі дзяцей трэба накіраваць у дзіцячыя ўстановы.

Палескі абком КП(б) і выканком абласнога Савета дэпутатаў прапоўняць не ўлічылі, што клопатам аб сем'ях ваеннаслужачых і партызан, аб іх забеспячэнні і бытавым ўпарадкаванні павінна быць удзелена самая сур'ёзная ўвага з боку партыйных і савецкіх арганізацый, усёй нашай грамадскасці.

Даўно час, па прыкладу Магілёўскай абласці, усюды стварыць і ўкамплектаваць кадрамі аддзелы па дзяржаўнаму забеспячэнню і працоўна-бытавому ўпарадкаванню сем'яў ваеннаслужачых і партызан. Час навесці дакладны ўлік гэтых сем'яў ва ўсіх раёнах, вызваленых ад акупацыі.

Раённыя аддзелы па дзяржаўнаму забеспячэнню абавязаны неадкладна прыступіць да вызначэння і выплаты дапамогі і пенсій сем'ям абаронцаў Радзімы. Трэба сачыць за тым, каб ільготы па падатках і пастаўках, якія прадастаўляе ім дзяржава, былі скарыстаны поўнасьцю.

Аддзелы па дзяржаўнаму забеспячэнню павінны стварыць сабе шырокі грамадскі актыў на кожным прадпрыемстве, у кожнай установе, у кожным сельскім і пасялковым саўгасе і калгасе. Совет жопаў на чале павінны раівае каматах, шэфства камсамольцаў над сем'ямі ваеннаслужачых і партызан, арганізацыя цімураўскіх каманд піонэраў — усё гэта і многія іншыя формы грамадскага руху па аказанню дапамогі сем'ям абаронцаў нашай Радзімы трэба выкарыстаць паўсёсна.

І. ЗАЙЦАУ,

нам. начальніка Упраўлення па дзяржаўнаму забеспячэнню і бытавому ўпарадкаванню сем'яў ваеннаслужачых і партызан пры СНК БССР.

НАСУСТРАЧ 26-й ГАДАВІНЕ

ЧЫРВОНОЙ АРМІІ

У гонар свята

ВЕТКА. (Наш нар.). Калгаснікі перадавой ў раёне сельгасарцелі імені Калініна рыхтуюцца да слаўнага свята — 26-й гадавіны дзёснай Чырвонай Арміі.

Савецкія патрыёты падрыхтавалі 35 індывідуальных пасылак да воінаў Чырвонай Арміі, якія вызвалілі родную Беларусь.

З кожным днём калгаснікі павялічваюць дапамогу фронту. За першыя дні лютага яны прадалі дзяржаве з сваіх асабістых запасаў 90 пудоў зерня і звыш 400 пудоў бульбы.

Ідзе падрыхтоўка да вясновай сяўбы. Калгаснікі змагаюцца, каб да свята закончыць рамонты інвентара, ачыстку насення. Ужо адрамантаваны плугі, бораны, засыпана насенне пшаніцы і ячменю, а таксама грэчкі, аўса, вікі.

Старанна тут рыхтуюць да вяснянага пятаву сілу. Ад немцаў удалося выпратаваць толькі 12 коней. Таму калгаснікі парашылі скарыстаць на палях работ кароў; ужо вучаць іх хадзіць у ярме.

Зараз калгаснікі возяць гной на калгаснае поле. Яны парашылі вывезці з асабістых хлявоў на калгаснае поле не менш 80 процантаў наахлэнага гною.

ВЕРНЕМ РАЁНУ БЫЛУЮ СЛАВУ

Да Айчынай вайны наш Церахоўскі раён славіўся пчолагадоўляй. Кожны калгас меў сваю пасеку. Жывыя пасылкі з пчоламі накіроўваліся ў многія раёны Беларусі; яны ішлі і ў самыя аддаленыя куткі Савецкага Саюза. Понят на пчолы рос. Райземадзел атрымліваў многа пісьмаў, у якіх калгаснікі прасілі прыслаць пчол для разводу.

Пасека нашага калгаса была адна з старэйшых, буйнейшых у раёне. Яна палічвалася каля 600 сем'яў і па сутнасці з'яўлялася рассаднікам пчол у раёне. З нашага разводу былі створаны пасекі ў 12 бліжэйшых калгасах, а таксама мы накіроўвалі пчол у калгасы Лагойскага, Заслаўскага і Крычаўскага раёнаў.

Штогод са сваёй пасекі мы збіралі многа мёду. Самы вялікі збор быў у 1937 г. У той год мы накачалі звыш 6 тон мёду. Мёд мы прадавалі дзяржаве, размяркоўвалі на прападні калгаснікам.

Захапіўшы наш раён, нямецка-фашысцкія бандыты знішчылі нашу пасеку, а таксама пасекі ва ўсіх калгасах раёна. Мне, старо-му пчолаводу, вельмі балюча было глядзець на гэта. Восенню мінулага года Чырвоная Армія прагнала фашыстаў. У нас зноў аднавіўся калгас, але ў калгасе няма нашай праслаўленай пасекі, як няма і ў іншых калгасах раёна. Вось я і задумаўся над


тым, як хутчэй аднавіць у калгасе пасекі, вярнуць раёну былую славу.

Справа гэта над сілу нам, пчолаводам. Толькі трэба за не паспрабаваць ўзяцца. У многіх калгасах пасекі можна аднавіць ужо ў гэтым годзе. Што для гэтага трэба зрабіць? У многіх калгасніках ёсць свае асабістыя невялікія пасекі. Трэба пагутарыць з людзьмі, дамовіцца, каб яны па некалькі сем'яў пчол далі для арганізацыі калгасных пасек. За зімовыя месяцы трэба сабраць упалелыя пустыя вулі з калгасных пасек, адрамантаваць іх, а таксама сабраць пчолаўскі інвентар. Прыдзе вясна, і ў калгасах можна будзе арганізоўваць пасекі. Гэтае лета трэба скарыстаць для хутчэйшага размяжвання пчол.

У сваім калгасе я мяркую так зрабіць. Апрача мяне, у нас ёсць яшчэ два вопытныя пчолаводы — Іван Пузікаў і Даміла Сівакоў. Са сваіх асабістых пасек мы збіраем для калгаснай пасекі 20—25 сем'яў. Так праз год — два калгас аднавіць сваю пасеку і яна пачне прыносіць вялікія прыбыткі.

Ва ўсёй гэтай рабоце па аднаўленню калгаснай пчолагадоўлі райземадзел і раённыя кіруючыя арганізацыі павінны аказаць нам дапамогу.

Тарас Пракопавіч МАРОЗАУ,
пчолавод калгаса «Чырвона-
полле», Церахоўскага раёна.



Мінская абласць, Н-скі партызанскі атрад. Нямецкая знішчальная тармата, захопленая партызанамі ў бою.

ВЫШЭЙ УЗРОВЕНЬ ПАЛІТЫЧНАЙ РАБОТЫ Ў МАСАХ МОЛАДЗІ

Вялікія і пачэсныя задачы прапагандыстаў і агітатараў у вызваленых ад ворага раёнах Беларусі.

Сэрцы юнакоў і дзяўчат вызваленых раёнаў поўны глыбокай удзячнасці Чырвонай Арміі і савецкаму народу за вызваленне ад гітлераўскага палону. Наша моладзь гатова зрабіць усё, каб наблізіць час вызвалення сваіх братоў і сяброў, якія пакутуюць у лютым і сур'ёзным няволі. Узвучаць гэты патрыятычны ўздым моладзі і накіраваць усё яе сілы на выкананне ўказанняў таварыша Сталіна, дадзеныя ім у ходзе Айчынай вайны, на ўсямерную дапамогу наступаючай Чырвонай Арміі і хутчэйшае аднаўлення народнай гаспадаркі — такая баявая задача камсамольскіх арганізацый, іх прапагандыстаў і агітатараў.

Неабходна, каб камсамольцы і ўся моладзь глыбока вывучылі кнігу таварыша Сталіна «Аб вялікай Айчынай вайне Савецкага Саюза» і даклад таварыша Сталіна аб 26-й гадавіне Вялікай

Кастрычніцкай сацыялістычнай рэвалюцыі.

Вывучаць кнігу таварыша Сталіна трэба ў палітгуртках. Вопыт стварэння палітгурткі поўнасьцю сябе апраўдаў. У Касцюковіцкім раёне працуе 26 палітгурткі, у якіх павучаецца 650 камсамольцаў і несавязнай моладзі; у Хопціўскім раёне — 19 камсамольскіх — маладзёжных палітгурткі з ахопам 445 слухачоў; у Клімавіцкім раёне — 52 палітгурткі, дзе павучаецца 820 чалавек. Камсамольцы і моладзь з ахвотай наведваюць палітгурткі і актыўна ўдзельнічаюць у занятках.

Вывучэнне кнігі таварыша Сталіна «Аб вялікай Айчынай вайне Савецкага Саюза» ў Клімавіцкім раёне суправаджаецца масавым працоўным гераізмам моладзі, усенароднай дапамогай наступаючай Чырвонай Арміі. Камсамольцы і моладзь раёна перадалі Чырвонай Арміі 65 пэнтнераў жыта, 86 пэнтнераў ячменю, 6 пэнтнераў грэчкі, 55 пэнтнераў канусты, 36 пэнтнераў бульбы,

24 цэнтнеры мукі, 3.215 літраў малака і многа іншых прадуктаў. 1.200 камсамольцаў і моладзі раёна ўключаны ў 22 камсамольскія — маладзёжныя будаўнічыя брыгады, якія аднавілі ўжо звыш 20 чыгуначных, шасейных і грунтовых мастоў.

Прапагандысты і агітатары Клімавіцкага раёна могуць заслужыцца на тапарыцця вынікамі сваёй работы.

Палітычнай агітацыяй неабходна ахапіць усю моладзь. Маладзёжны агітатар павінен быць усюды — у кожнай камсамольскай групе, на кожным вытворчым участку у брыгадзе.

У калгасе імені Варашылава Церахоўскага раёна, камсамольскія арганізацыі (секратар тав. Сярдзюкова) вылучылі ў кожную пазаводчую брыгаду па агітатару, які штодзённа праводзіць з моладдзю і насельніцтвам чыткі наведванняў Савінформбюро, газет і літаратуры. З маладзёжымі калгаснікам вывучан даклад таварыша Сталіна аб 26-й гадавіне Кастрычніцкай сацыялістычнай рэвалюцыі. І вынікі хутка скажамся. Калгас добра рыхтуецца да вяснянай сяўбы:

поўнасьцю засыпан насеннем фонд, рамантуецца інвентар. Моладзь уступае ў рады камсамола.

У вёсцы Крупец, Добрушскага раёна, кіраўнік агіткалектыва камсамола Прохарава размеркаваў агітатараў па дзесяцідворках. Кожны раз перад чарговай гутаркай яна робіць інструкцыйны даклад для агітатараў.

Па прыкладу гэтых камсамольскіх арганізацый павінны арганізаваць сваю работу ўсе камсамольскія арганізацыі рэспублікі. Трэба памятаць, што маладзёжы агітатары і аб'яднаць іх у агіткалектыў. Неабходна рэгулярна праводзіць кансультацыі, семінары і нарады па абмену вопытам работы.

Усю сваю палітычную і арганізацыйную работу райкомы павінны праводзіць з дапамогай шырокага камсамольскага актыва. Таму неабходна ў самы кароткі тэрмін укамплектаваць і зацвердзіць на бюро РК ЛКСМБ стала дзеючыя камісіі — па прапагандзе і агітацыі, па культурна-масавай рабоце, ваенна-фізкультурную і школьную.

Папулярызацыя гераічнай барацьбы Чырвонай Арміі, нашых

слаўных партызан і партызанак — паўсядзённая задача камсамольскіх арганізацый. Трэба часцей наладжваць сустрэчы байцоў, афіцэраў і генералаў Чырвонай Арміі, партызан і партызанак з моладдзю, праводзіць гутаркі і даклады аб барацьбе савецкай моладзі з нямецкімі захопнікамі, аб Героях Савецкага Саюза — камсамольцах Зой Космадзе-япскай, Ф. Смалячкова, В. Талахінне, М. Сільніцкім, А. Ісачанку і на іх гераічных прыкладах выхоўваць моладзь у духу любові да Радзімы і нянявісці да нямецкіх захопнікаў.

Арганізуючы ўсю агітацыйна-прапагандыстскую работу пад кіраўніцтвам партыйных арганізацый, камсамольскія арганізацыі справяцца са сваімі задачамі баявых памочнікаў большэвіцкай партыі ў справе аднаўлення народнай гаспадаркі ў вызваленых раёнах і абласцях Беларусі, у справе дапамогі Чырвонай Арміі ў канчатковым разгроме нямецкіх захопнікаў.

М. ШКЛЯР,

намеснік загадчыка аддзела агітацыі і прапаганды ЦК ЛКСМБ.

Ад Совецкага Інформбюро

АПЕРАТЫўНАЯ ЗВОДКА ЗА 7 ЛЮТАГА

На працягу 7 лютага на поўдзень ад Сіверскі нашы войскі з баямі прасоўваліся наперад і занялі населеныя пункты Наталына, Пеліава, Чаромна, Пасёлан, Чолава, Пясочны Мох, Шупаголава, Маровіна, Буткова, Ерышава і чыгуначную станцыю Чолава.

На поўнач і на паўночны захад ад Новааскольнікі нашы войскі вялі наступальныя баі, у ходзе якіх занялі больш 80 населеных пунктаў, у тым ліку населеныя пункты Зянцова, Арцімонава, Фяцініна, Вашні, Гасцілава, Сямёнава, Рыкшына.

На поўнач ад Звенігародна і Шпола нашы войскі працягвалі весці баі на знішчэнні акружанай групоўкі праціўніка і, спіскаючы калёца акружэння, авалодалі населенымі пунктамі Папоў-

на, Мяжырыч, Бальшое Стараселле, Вязавон, Клічкова.

У звільне Дняпра нашы войскі працягвалі весці баі на знішчэння групоўкі праціўніка, адрэзанай у раёне Нікаполь, і з баямі занялі населеныя пункты Нова-Іванаўна, Максімаўскі, Красна-Грыгор'еўна, Нова-Паўлаўна, Даўгалёўна. Нашы войскі шчыльна падыйшлі з усходу да горада Нікаполь і завязалі баі на акраіне горада.

На другіх участках фронту — разведка, артылерыйска-мінамётная перастрэлка і ў раёдзе пунктаў баі мясцовага значэння.

На працягу 6 лютага нашы войскі на ўсіх франтах падбілі і знішчылі 53 нямецкія танкі. У наветраных баях і агнём знішчэння артылерыі збіт 71 самалёт праціўніка.

Масіраваны налёт нашых самалётаў на г. Хельсінкі

У ноч з 6 на 7 лютага вялікая група нашых бамбардзіроўшчыкаў зрабіла масіраваны налёт на горад Хельсінкі. Бамбардзіроўцы ў горадзе Хельсінкі былі падвергнуты ваенна-прамысловыя аб'екты праціўніка, чыгуначны вузел, порт і цэнтральная частка горада.

У выніку бамбардзіроўкі на назіранню экіпажаў нашых самалётаў узнікла больш 30 пажараў, якія суправаджаліся моцнымі выбухамі. Вялікія пажары адзначаны ў раёне газасховішча, ваенскіх казармаў, электрамеха-

нічнага завода, у раёне вакзала, на тэрыторыі станцыі і дэпо. У раёне суднабудаўнічага завода і сухога дока, а таксама на тэрыторыі аўтазборачнага завода наглядзіся выбухі вялікай сілы. Палымі пажараў нашы лётчыкі назіралі пры адыходзе ад палі з адлегласці ў 250 кілометраў.

Наветранай разведкай у дзень 7 лютага ўстаноўлена, што пажары, якія ўзніклі ў Хельсінкі, не ліквідаваны, горад працягвае гарэць і знаходзіцца ў дыме.

Чатыры нашы самалёты не вярнуліся на свае базы.

Дамы культуры і хаты-чытальні

Нямецка-фашысцкія акупанты разбурылі палітасветныя ўстановы Беларусі; яны спалілі будынкі клубаў, дамоў сацыяльнай культуры, бібліятэк, хат-чытальняў, знішчылі кнігі. Цяпер у вызваленых раёнах аднаўляюцца палітасветныя ўстановы. Зноў адкрываюцца

раённыя бібліятэкі, дамы культуры і хаты-чытальні.

З дзяржаўнага кніжнага фонда Наркомаветы РСФСР атрыманы 4 тыпавыя раённыя бібліятэкі і 2 бібліятэкі масава-палітычнай літаратуры выдання 1942—1943 гадоў.

ПЕРШЫ ГУДОК

У першы дзень вызвалення станцыі Н. на працу вярнуўся стары чыгуначнік Цімох Васільевіч Карпекін. Тут ён страўся з чырвонаармейцамі часці, якая выгнала адсюль немцаў і паміж імі завязалася шчырая, таварыская гутарка. Рабочы расказаў сваім вызваліцелям аб цяжкіх днях фашысцкай акупацыі.

— Я бачыў многа, — гаварыў Цімох Васільевіч, — але такіх крыжарных, лютых звероў, як немцы, мне і за 60 год не давялося спаткаць. Немец — гэта ізверг з нажом бандыта, люты звер, крыўдзюма.

Наглядзіце, браткі, што ён зрабіў з нашай станцыі-красуні. За савецкую ўладу станцыя вырасла, стала прыгожым гарадком, важным чыгуначным вузлом. Тут было ўсё — першакласная зала для пасажыраў, дэпо. За сталінскія пяцігодкі для рабочых нашай станцыі было пабудавана 13 двухпавярховых дамоў. У нашых дамах было ўсё — водаправод і святло, добрая мабіль і кветкі. Мы жылі з густам. У гарадком былі большыя, радзімыя дом і дзяцкі сад, пякарня і

лазня, клуб і тры прыгожыя школы.

У 1941 годзе сюды ўварваліся немцы. Яны, як пражэрлівая саранча, дзень за днём апусцталі нашы дамы. Была прыдзе немцы ў кватэру, забіра, што яму падабаецца, і пойдзе. Ледзь што скажаш, пускае ў ход свой аўтамат ці пісталет.

Бяссільныя перад магутным наступам Чырвонай Арміі, немцы спяганялі злосьць на мірных жыхарах. З нашай станцыі яны хацелі зрабіць пустэчу, узарвалі і спалілі 15 службовых памяшканняў, 13 жылёвых дамоў. Пудам упала толькі «паўтары» дамы. Немцы папсавалі ўсю пудейную гаспадарку, стралачныя будкі.

Пустыня выглядела станцыя, калі сюды прыйшлі старыя чыгуначнікі. Сярод першых, што вярнуліся на родную станцыю, былі начальнік станцыі, сакратар вузлавага партбюро, намеснік начальніка дэпо, начальнік вугальнага склада, сакратар партбюро дэпо. Усе чыгуначнікі гарэлі адзіным жаданнем — хутчэй адна-

віць сваю любімую станцыю.

Пачалося сацыялістычнае спаборніцтва. Восць дзве цяжарныя брыгады — Цімоха Карпекіна і Васілія Усачкава. Перад імі была пастаўлена задача — адбудаваць майстэрню, вакзал, кубавую, 5 стралачных будак. І людзі працавалі, як толькі маглі, прыкладаючы ўсё сваё ўменне.

— Накуль не дам двух норм за змену — дамоў не пайду! — заявіў цяжар Васіль Рыбчынскі.

Свае словы ён стрымаў. На яго прыкладу дзесяткі рабочых сталі на сталінскую вахту і выконвалі дзённы заданні на 200—250 процантаў. Комуніст-агітатар Рыгор Бяссонаў умела панулярызаваў вопыт перадавікоў, дабіваючыся агульнага вытворчага ўздыму. Дзякуючы сумленнай працы цяжарных брыгад, заданне было выканана на 12 дзён раней тэрміну.

Яшчэ старанней працавалі пудейцы. Дарожныя майстры Сцяпан Штолік, Віктар Грына не ведалі стомы ў працы. З групамі рабочых яны працавалі ад зоркі да зоркі. На марозе і завірусе яны прыкладвалі шпыхі. Цяжкая і крапатлівая праца ўмела кіравалі пачальнік чыгуначнага вузла Іван Лу-

кіч Катляр, сакратар партарганізацыі Раман Піманавіч Шуранаў.

Калі шпыхі былі пракладзены, дарожныя майстры сумесна з рабочымі, адбудавалі памяшканні і на ўсю зіму забяспечылі акалодак лапатамі.

Чыгуначнікі хутка асвайвалі новыя будаўнічыя прафесіі. Так было ў кандуктарскім рэзерве. Кандуктар Іван Ерастаў стаў цесляром, Арсен Мароз — штукатурам, Павел Ардэмаў — кравельшчыкам, Косця Селіцкі — печніком. Яны працавалі ад цяжкіх да цяжкіх і на 10 дзён раней тэрміну адбудавалі сваё памяшканне. У гэтым нямалая заслуга вопытнага брыгадзіра Фёдора Юрчыка.

Хуткімі тэмпамі аднаўляецца дэпо, якім кіруе ордэнаносец Міхась Казубоўскі. Як і ў кандуктарскім рэзерве, тут спецыялісты выконваюць любую працу, стараючыся хутчэй аднавіць дэпо.

Машыністы Іван Атрашкевіч, Аляксей Лугаўцоў, Іван Бажкоў, Рыгор Зазуляк, Іван Лагун заўсёды значна перавыконваюць нормы на будаўніцтве, клапацячыся аб добрай якасці. Сіламі калектыва ў дэпо адноўлены водазабеспячэнне, дом паравозных брыгад, памяшканне для дзяжурнага па-

дэпо, барак, кузня, кладовая.

Станцыя гатова да прыёму паяздоў! Як радаваўся гэтаму кожны чыгуначнік! Людзі адмаўляліся ад адпачынку, ішлі працаваць у другую змену. Так яны правялі некалькі тыдняў. Чыгуначнікі засумавалі на паравознаму гудку, і ён здаваўся цяпер мілей на любую музыку. Аднойчы пасля працы ў дэпо, дзе знаходзіўся стары паравоз, рабочыя далі гудок. Усе чыгуначнікі сабраліся туды, людзі чакалі пачатку руху паяздоў. І вось цяпер наступіў час узнагароды за самаадданую працу.

Поезд прышоў на станцыю зусім нечакана, бо таксама раней тэрміну быў адбудаваны мост праз раку С. У 5 гадзін 10 хвілін на станцыю Н. прышоў першы савецкі ваенскі эшалон, і паравоз даў працяжны, мілагучны гудок. Усе чыгуначнікі, як адзін, сабраліся на станцыю. Стыхійна ўзнік мітынг, які выліўся ў яркую дэманстрацыю непарыўнага і дружбы савецкага тыла і фронту.

Васіль ПЫЖКОУ.

РЭДАНЦЫЙНАЯ КАЛЕГІЯ.

Маладыя кадры сувязістаў

Аддзел кадраў упраўлення сувязі Гомельскай абласці разам з кіраўнікамі прадпрыемстваў арганізуюць абучэнне маладых кадраў масавым прафесійным сувязішляхам кароткатэрміновых курсаў і індывідуальна-брыгаднага вучнёўства. Абучэннем будзе ахоплены больш 200 дзяўчат і юнакоў. На курсах сартыроўшчыкаў пошты пры чыгуначным аддзяленні сувязі паштовую

справу вывучаюць 50 дзяўчат. Пры тэлеграфна-тэлефоннай тэторы вытворчым навучаннем ахоплены 35 дзяўчат. Пры Рэчыцкай канторы сувязі падрыхтаваны 19 маладых спецыялістаў. Партызанка Валенціна Дзем'яненка набывае новую спецыяльнасць, хутка будзе тэлеграфісткай, а Людміла Калейчык — тэлеграфісткай. Васіль Кавалеўскі вывучае радыёсправу.

МІЖНАРОДНАЯ ІНФАРМАЦЫЯ

На паседжанні балгарскага парламента

СТАМБУЛ, 4 лютага. (ТАСС). На паведамленні з Сафіі, 25 і 26 студзеня засядаў балгарскі парламент. Паседжанне адбывалася ў залі паўразбуранага будынка парламента. Прынятае законапраектаў, звязаных з ліквідацыяй вынікаў бамбардзіроваў.

Апазіцыя выступіла з рэзкай крытыкай урада і патрабавала неадкладнага змянення палітыкі і разрыву з Германіяй. У час паседжання ў будынку парламента дзяжурныя ваенныя грузавыя машыны, каб у выпадку трывожнага выезда дэпутатаў за горад.

Абвастэрэнне ўнутрыпалітычнага становішча ў Балгарыі

СТАМБУЛ, 4 лютага. (ТАСС). Як перадаюць з Сафіі, балгарскія дзяржаўныя ўстановы да гэтага часу не працуюць, аднаўленне іх працы ў трэці раз было адкладзена. У Сафіі пануе разброд і разгубленасць. Ніхто не ведае, што рабіць. Паўсюды крытыкуюць урад.

На даставярных даных, у час паседжання парламента апазіцыя патрабавала змянення палітыкі.

З рэзкай прававай высту ў Стайноў, які наступным чынам сфармуляваў патрабаванні апазіцыі: «вывесці акупацыйныя карпусы з Сербіі, устапаўленне цеснага супрацоўніцтва з Савецкім Саюзам і Турцыяй і змежа ўрада, у які павінны ўвайсці людзі, якія карыстаюцца давер'ем народа і адлюстроўваюць яго інтарэсы».

Дзеянні авіяцыйных саюзнікаў

ЛОНДАН, 5 лютага. (ТАСС). У сумесным англа-амерыканскім камюніке паведамляецца аб тым, што амерыканская авіяцыя зрабіла налёт на буйны цэнтр германскай прамысловасці і важны чыгуначны вузел Франкфурт, а таксама на другія аб'екты Заходняй Германіі.

У Лондане афіцыйна абвешчана аб тым, што ў ноч на 5 лютага бамбардзіроўшчыкі «Маскіто» атакавалі аб'екты ў Заходняй Германіі.

Удзень 4 лютага ваенныя аб'екты ў Паўночнай Францыі зноў падвергліся бамбардзіроўцы.